

సింగరేణి బతకాలంటే మళ్లీ సీఎంగా కేసీఆర్ ఉండాలి..

- రాష్ట్రంలో గులాబీ జెండా ఎగురాలి
- కారు గుర్తుకే ఓటు వేసి గెలిపించాలి
- బీఆర్ఎస్ అభ్యర్థి, చెన్నూర్ ఎమ్మెల్యే బాల్యనుమన్
- ఇందారం ఓపెన్ కాస్టు, భూగర్భ గని వద్ద కార్మికులతో గేట్ మీటింగ్

జైపూర్, నవంబర్ 25: సింగరేణి బతకాలంటే కేసీ ఆర్ ఉండాలి, గులాబీ జెండా రాష్ట్రంలో ఎగురాలని చెన్నూర్ నియోజకవర్గ బీఆర్ఎస్ అభ్యర్థి, ప్రభుత్వ విప్, ఎమ్మెల్యే బాల్యనుమన్ పేర్కొన్నారు. శ్రీరాంపూర్ డివిజన్లోని ఇందారం ఓపెన్ కాస్టు గని, భూగర్భగని వద్ద శనివారం ఉదయం ఎంపీ వెంకటేశ్వరరావు, మాజీ మంత్రి బోడె జనార్దన్, టీబీజీకేఎస్ నాయకులతో కలిసి గేట్ మీటింగ్ నిర్వహించి మాట్లాడారు. సింగరేణి బతకాలంటే కేసీఆర్ మళ్లీ ముఖ్యమంత్రిగా ఉండాలని తెలిపారు. తెలంగాణ ప్రభుత్వ హయాంలో సింగరేణి కార్మికులకు అనేక సంక్షేమ పథకాలు అమలు చేస్తూ కారుణ్య నియామకాల ద్వారా రూ.15 వేల పైబిలుకు యువతకు ఉద్యోగావకాశాలు కల్పించిన ఘనత ముఖ్యమంత్రి కేసీ ఆర్ దే అని తెలిపారు. తెలంగాణ తొలి అసెంబ్లీ సమావేశాల్లో కార్మికులకు ఆదాయపు మినహాయించాలని తీర్మానించి కేంద్రానికి పంపినా కేంద్రం పెడచెవిని పెట్టినట్లు పేర్కొన్నారు. తెలంగాణ ప్రభుత్వం నల్ల సూర్యుల ఇన్ కం ట్యాక్స్ మాఫీకి పోరాడుతుంటే కేంద్రంలో ఉన్న బీజేపీ ప్రభుత్వం కొంచెం కరుణ చూపలేదని తెలిపారు. సింగరేణి కార్మికుల కలిగిన కార్మికుడి జీతం పైన పెర్సెంట్ ట్యాక్స్ ను (గ్యాస్, వాటర్, ఎలక్ట్రిసిటీ సౌకర్యాలపై వేసేది) కోల్ ఇండియాలో అమలు చేస్తున్న విధంగా సింగరేణిలో కూడా యాజమాన్యమే కార్మికులకు చెల్లించేలా చేస్తామని మొన్న మందమర్రిలో జరిగిన సభలో ముఖ్యమంత్రి గారు హామీ ఇచ్చినట్లు తెలిపారు. దీంతో పాటుగా సింగరేణి కార్మికులకు, రిటైర్డ్ కార్మికులకు ఇచ్చే విధంగా ముఖ్యమంత్రికి విజ్ఞప్తి చేసి



ఇందారం ఓపెన్ మాట్లాడుతున్న చెన్నూర్ బీఆర్ఎస్ అభ్యర్థి బాల్యనుమన్

నట్లు తెలిపారు. సింగరేణి ప్రాంతం మనుగడ కొనసాగాలంటే మళ్లీ కేసీఆర్ ముఖ్యమంత్రి కావాలని తెలిపారు. 32% లాభాలను, స్పెషల్ ఇంక్రి మెంట్లను, సుమారు 17వేల డివైడెంట్ ఉద్యోగాలు ఇచ్చిన ఘనత కేసీఆర్ దే అన్నారు. పూర్తిగా రాష్ట్ర ప్రభుత్వం ఆధీనంలో ఉన్న సింగరేణి కంపెనీ వాటాను 49% కేంద్రానికి అప్పజెప్పే సమ

యంలో కేంద్ర మంత్రిగా ఉన్నది వెంకటస్వామీ నని కార్మికులు గ్రహించాలని తెలిపారు. వివేక్ చెన్నూర్ నియోజకవర్గ ప్రజలకు చేసింది ఏం లేదని పైగా సింగరేణి గనులను వేలం వేయాలంటున్న అవేకే వివేక్ కు కార్మికులు బుద్ధి చెప్పాలని పేర్కొన్నారు. ఇన్నోక్షగా కనబడని వివేక్ ఎన్నికలు రాగానే ఓట్ల కోసం కార్మికులపై దొంగ ప్రేమ చూపిస్తున్నాడని ఓట్ల కోసం నోట్ల కట్టలు, సూటు కేసులతో దిగి లీడర్లను కొంటున్నట్లు తెలిపారు. సింగరేణి కార్మికులకు అన్యాయం చేసిన కుటుంబం వివేక్ కు సింగరేణి సంస్థపైన సింగరేణి కార్మికుల సమస్యలపై కనీసం అవగాహన లేని వ్యక్తి వివేక్ అని దుయ్యబట్టారు. కార్మికులు సంఘాల పేరు మీద ఆగం కావద్దు, తొందరపడొద్దు, ఆలోచించి ఓటు వేయాలని తెలిపారు. కేసీ6, శ్రావణపల్లి ఓసీలను వేలానికి పెడితే ఆ నాడు బీజేపీలో ఉండి కూడా ఒక్కనాడు వివేక్ పోరాటం చేయలేదన్నారు. దేశం మొత్తం షాక్షరీలు పెట్టిన వివేక్ ఈ ప్రాంతంలో షాక్షరీ ఎందుకు పెట్టలేదని ఈ ప్రాంత యువకులకు ఎందుకు ఉపాధి అవకాశాలు కల్పించలేదన్నారు. మన ప్రాంత యువకులకు ఉద్యోగం ఇవ్వని వివేక్ కు ఎమ్మెల్యే ఉద్యోగం ఎందుకు ఇవ్వాలని కార్మి

కుల ఆలోచించాలన్నారు. కార్మికులందరూ సంఘాలకు అతీతంగా ఆశీర్వాదించాలని విజ్ఞప్తి చేశారు. కార్మికుల తరపున గొంతునై నినదించుతూ రాష్ట్ర ప్రభుత్వం వద్ద కార్మికుల ఎజెండాగా సేవ చేస్తానని కార్మికులందరూ పేద బిడ్డ బాల్యనుమన్ దిక్కే ఉండాలి. పెట్టుబడిదారీ వివేక్ ని ఓడగొట్టాలని విజ్ఞప్తి చేశారు. కార్యక్రమంలో టీబీ జీకేఎస్ నాయకులు మిర్యాల రాజరెడ్డి, కెంగర్ల మల్లయ్య, ఏనుగు రవీందర్ రెడ్డి, కేతిరెడ్డి సుందర్ రెడ్డి, డి అన్నయ్యతో పాటు కార్యకర్తలున్నారు. **కార్మిక వాడల్లో బీఆర్ఎస్ ప్రచారం**
సీసీసీ నస్సూర్, నవంబర్ 25: సింగరేణి కార్మిక వాడల్లో బీఆర్ఎస్, టీబీజీకేఎస్ నాయకులు ఎన్ని కల ప్రచారాన్ని నిర్వహించారు. నస్సూర్ మున్సి పల్లీ పరిధిలోని 13వ వార్డు నాగార్జునకాలనీలో ఇంటింటికీ తిరిగి బీఆర్ఎస్ హ్యాంసిఫ్ సో పత్రాలు అందజేస్తూ కారు గుర్తుకు ఓటు వేయాలని అభ్యర్థించారు. సింగరేణి కార్మికుల సమస్యలు పరిష్కారం బీఆర్ఎస్ తోనే సాధ్యమన్నారు. సింగరేణి సంస్థ ప్రైవేటీకరణ కావడంతో మరోసారి కేసీఆర్ ముఖ్యమంత్రి కావాలని, ప్రజలంతా ఆలోచించి ఓటు వేయాలని కోరారు. ఈ కార్యక్రమంలో నాయకులు వెంగల కుమారస్వామి, ఆకునూరి

సంపత్ కుమార్, శ్రీనివాస్, తదితరులున్నారు. **బీఆర్ఎస్ కు సింగరేణి కార్మికులు అందగా నిలవాలి**
మందమర్రి, నవంబర్ 25: తెలంగాణ ఏర్పడిన తరువాత బీఆర్ఎస్ ప్రభుత్వం, సీఎం కేసీఆర్ బొగ్గు కార్మికులకు అనేక హక్కులు కల్పించారని కార్మికులందరూ బీఆర్ఎస్ అందగా నిలిచి భారీ మెజారిటీతో గెలిపించాలని తెలంగాణ బొగ్గు గని కార్మిక సంఘం (టీబీజీకేఎస్) ఏరియా ఉపాధ్యక్షుడు మేడిపల్లి సంపత్, బీఆర్ఎస్ పట్టణ అధ్యక్షుడు జే.రవీందర్ అన్నారు. స్థానిక యూనియన్ కార్యాలయంలో శనివారం రాత్రి ఏర్పాటు చేసిన విలేకరుల సమావేశంలో వారు మాట్లాడారు. ఏ ప్రభుత్వంతో సాధ్యంకాని హక్కులను సింగరేణిలో సీఎం కేసీఆర్ సాధించారని, మరిన్ని హక్కులు బీఆర్ఎస్ సర్కారుతోనే సాధ్యమని తెలిపారు. బీఆర్ఎస్ అభ్యర్థి, ప్రభుత్వ విప్ బాల్యనుమన్ గెలిపించాలని కార్మికులను కోరారు. అనంతరం సింగరేణి కార్మికులకు తెలంగాణ ప్రభుత్వం కల్పించిన హక్కులు, మెసిఫెస్టో పోస్టర్లను విడుదల చేశారు. ఈ సమావేశంలో బీఆర్ఎస్, టీబీజీకేఎస్ నాయకులు బడికెల సంపత్, ఓ.రాజశేఖర్, రాజరెడ్డి, భిల్లా మాధవరెడ్డి, సామంతుల స్వామి తదితరులు పాల్గొన్నారు.



మందమర్రిలో పోస్టర్ విడుదల చేస్తున్న టీబీజీకేఎస్ నాయకులు



సీసీసీనస్సూర్: కార్మిక కాలనీలో ప్రచారం చేస్తున్న నాయకులు

కోల్ బెల్ట్ బీఆర్ఎస్ అభ్యర్థుల గెలుపే మా లక్ష్యం

- ఏ పార్టీ, యూనియన్ చేయని పనులు చేశాం
- టీబీజీకేఎస్ అధ్యక్షుడు వెంకట్రావు



బీఆర్ఎస్, టీబీజీకేఎస్ ఎన్నికల కరపత్రాలను ఆవిష్కరిస్తున్న వెంకట్రావు, నాయకులు
జయశంకర్ భూపాలపల్లి, నవంబర్ 25 (నమస్తే తెలంగాణ) : అసెంబ్లీ ఎన్నికల్లో సింగరేణి ప్రాంత బీఆర్ఎస్ అభ్యర్థుల గెలుపే లక్ష్యంగా తెలంగాణ బొగ్గు గని కార్మిక సంఘం (టీబీజీకేఎస్) పని చేస్తున్నదని టీబీజీకేఎస్ అధ్యక్షుడు, ఎమ్మెల్యే బీ వెంకట్రావు అన్నారు. శనివారం భూపాలపల్లి లోని టీబీజీకేఎస్ కార్యాలయంలో ఏర్పాటు చేసిన విలేకరుల సమావేశంలో బీఆర్ఎస్, టీబీజీ కేఎస్ సాధించిన హక్కులు, పథకాలకు సంబంధించిన కరపత్రాలను ఆవిష్కరించారు. భూపాల పల్లిలో బీఆర్ఎస్ అభ్యర్థి గండ్ర వెంకటరమణారెడ్డి కార్మికులు అధిక మెజారిటీ ఇవ్వాలని కోరారు. సింగరేణి వ్యాప్తంగా సింగరేణిలోని 11 డివిజన్ లో 11 అసెంబ్లీ నియోజకవర్గాల్లో టీబీజీకేఎస్ నాయకులు బీఆర్ఎస్ అభ్యర్థుల గెలుపును సైనికుల్లా పని చేస్తున్నారని అన్నారు. జాతీయ సంఘం పోగట్టిన వారసత్వపు హక్కును సీఎం కేసీఆర్ తిరిగి సాధించడంపై కార్మికులు చాలా సంతోషంగా ఉన్నారని తెలిపారు. కారుణ్య నియామకాల ద్వారా 12 వేలకు పైగా ఉద్యోగాలు కార్మికుల పిల్లలకు లభించాయని, 4 వేల ఎక్స్ బర్నర్ల ఉద్యోగాలు, 1998కి మించి వెండిగోల్డ్ ఉన్న 3500 ఉద్యోగాలను ఓకే దఫా ఇప్పిస్తామని తెలిపారు. కార్మికుడి ఉద్యోగ విరమణ వయస్సును పెంచారని, మ్యాచింగ్ గ్రాంటును రూ.20లక్షలకు

పెంచారని, విధి నిర్వహణలో కార్మికుడు సాధారణ మరణం చెందితే రూ. 1.5 లక్షలు ఇచ్చేవారని, దాన్ని రూ.15 లక్షలకు పెంచారని, సింగరేణి కార్మికులలో ఉచిత విద్యుత్, కార్మికుడి తల్లిదండ్రులకు కార్పొరేట్ వైద్యం, సింగరేణి కార్మికులకు డబుల్ బెడెడ్ రూం క్వార్టర్లు, అంబేద్కర్ జయంతికి వేతనంతో కూడిన సెలవుదినం, సంక్రాంతి, రంజాన్, క్రిస్మస్ లకు ఆషన్ లో హాలిడే, అండర్ గ్రౌండ్ లో అన్ ఫిట్ అయిన కార్మికుడికి బేసిక్ ప్రొటెక్షన్, ఐఐఐ, ఐఐఎం లో చదివే కార్మికుల పిల్లలకు ఫీజు రియింబర్స్ మెంట్, సకల జనుల సమ్మె వేతనం చెల్లింపు, తెలంగాణ ఇంక్రిమెంట్ ఇలా చెప్పుకుంటూ పోతే సీఎం కేసీఆర్ సింగరేణి కార్మికులకు అనేక హక్కులు సాధించి పెట్టారని తెలిపారు. కోయగూడెం ఓసీ 3, సత్తుపల్లి ఓసీ 3, కేసీ 6, శ్రావణపల్లి ఓసీ వేలం వేయకుండా సీఎం కేసీఆర్ అడ్డుకున్నారు, మళ్లీ ఎన్నికల అనంతరం వేలం కొనసాగించే ప్రమాదం ఉందన్నారు. బీఆర్ఎస్ గెలిస్తేనే బొగ్గు గనుల వేలం ఆపడం సాధ్యమని తెలిపారు. ఈ సమావేశంలో బ్రాంచ్ ఉపాధ్యక్షుడు బడితెల సమ్యయ్య, నాయకులు సమ్యరెడ్డి, గౌరీపతిశర్మ, కొచ్చర్ రవి, సాంబయ్య, రాంచందర్, దేవరకొండ మధు, మల్లారెడ్డి, బత్తిని వెంకటేశ్వర్లు, జగత్ రావు, రవి, లక్ష్మకుల శ్రీనివాస్ తదితరులు పాల్గొన్నారు.

బీఆర్ఎస్ శ్రేణుల్లో జోష్

మంచుర్యాల టౌన్, నవంబర్ 25 : ముఖ్యమంత్రి కేసీఆర్ ఈనెల 24న మంచుర్యాలలో నిర్వహించిన ప్రజా ఆశీర్వాద సభ సక్సెస్ ఫుల్ కావడంతో గులాబీ శ్రేణుల్లో జోష్ రెట్టించు అయ్యింది. భారీగా తరలివచ్చిన జనాలను ఉద్దేశించి సీఎం కేసీఆర్ చేసిన ప్రసంగం అన్ని వర్గాల ప్రజలను ఆకట్టుకుంది. అందరికీ అర్థమయ్యే రీతిలో ఆయన మాట్లాడిన తీరు సభికులతో పాటు బీఆర్ఎస్ నాయకులు, కార్యకర్తల్లో నూతనోత్సాహాన్ని నింపింది. మరోవైపు కాంగ్రెస్ గెలిస్తే ఏం జరుగుతుందో, మంచుర్యాలలో కాంగ్రెస్ అభ్యర్థి గెలిస్తే ఏం జరుగుతుందో విడమరించి చెప్పిన తీరుతో ప్రజలంతా ఒక్కసారిగా ఆలోచనలో పడ్డారు. మంచి ర్యాల బీఆర్ఎస్ అభ్యర్థి సామ్యుడు, మర్యాద తెలిసిన వ్యక్తి, ఆయన ఎప్పుడు తనను కలిసినా తన సొంత పనులు అడుగుడు, ప్రజలకోసమే అడుగుతాడు, మంచి మనిషిని గెలిపించుకోండి, మీ పనులన్నీ వెంటనే చేస్తానని ముఖ్యమంత్రి కేసీఆర్ చెప్పడంతో పెద్ద ఎత్తున చప్పుట్లు కొట్టారు. ధరణి, రైతుబంధు, 24 గంటల కరెంటు కావాలన్నా, వడ్డా అని అడిగి సభకు వచ్చిన ప్రజలతోనే చెప్పించారు. కాంగ్రెస్ వాళ్లు వస్తే చీకట్లు కమ్ముకుంటాయని, రైతు బంధుకు రాంరాం పలుకుతారని, రైతుల భూములు పరుల చేతికి పోతాయని వివరించారు. ఇన్నాళ్లు పట్నార్లు, గిరిద్యార్లు ఎట్లా చేసిందో చెప్పారు. కాంగ్రెస్ వస్తే మళ్లీ పట్నార్లు వ్యవస్థ తీసుకువస్తానని అంటున్నారు. అప్పుడు రైతుబంధు రూ. 80 వేలు వస్తే సదరు పట్నార్ల మరీ నాకెంత అని రూ. 30 వేలు లాగుతాడని, ఇలాంటి వ్యవస్థ మనకు కావాలా అని ప్రశ్నించారు. 24 గంటల వద్దని, మూడు గంటల కంటే చాలా గిరిని కాంగ్రెస్ నాయకులు చెబుతున్నారని, అలా అయితే మళ్లీ మునుపటి పరిస్థితులే ఉంటాయని, పోలీసులు ఎండిపోతాయని వివరించారు. దీంతో రైతులు కేసీఆర్ మాట్లాడిన మాటలతో ఒక్కసారిగా ఆలోచనలో పడ్డారు. మళ్లీ కేసీఆర్ ముఖ్యమంత్రి అయితేనే మనకు మేలు జరుగుతుందని రైతులను ఆలోచింపజేశారు., మంచి ర్యాల, నస్సూరు పట్టణాల్లో మూడేళ్లుగా వరుసగా వర్షాలంలో ఇండ్లలోకి నీరు రావడంపై మాట్లాడిన కేసీఆర్ ఇక్కడి ప్రజలకు స్పష్టమైన హామీని ఇచ్చారు. గోదావరి నదికి కరకట్టలు నిర్మించి చుక్క నీరు కూడా ఇండ్లలోకి రాకుండా ఈ ఎండాకాలంలోనే చర్యలు తీసుకుంటానని చెప్పడంతో ఈ ప్రాంతం నుంచి వచ్చిన ప్రజలు చప్పుట్లద్వారా తన ఆనందాన్ని వ్యక్తం చేశారు.

సింగరేణి కార్మికుల్లో నూతనోత్సాహం..
సింగరేణి గురించి మాట్లాడిన కేసీఆర్ కార్మికుల్లో సంతోషాన్ని నింపారు. 15 శాతం ఉన్న లాభాల వాటాను 32 శాతానికి పెంచానని, తద్వారా ప్రస్తుతం ఇక్కో కార్మికుడికి లక్షన్నర నుంచి ఆరు లక్షల దాకా వచ్చాయన్నారు. అసలు సింగరేణిని నిండా ముంచింది కాంగ్రెస్ నాయకులేనని, చందాశాతం తెలంగాణకే చెందిన సింగరేణి సంస్థను కాంగ్రెస్ దద్దమ్ములు కేంద్రానికి తాకట్టు పెట్టారని ఎద్దేవా చేశారు. 1981 నుంచి వారసత్వ ఉద్యోగాలను 1998లో పొగొట్టారని, తెలంగాణ ప్రభుత్వం అధికారంలోకి వచ్చాక తిరిగి వారసత్వ ఉద్యోగాలను పునరుద్ధరించామన్నారు. సింగరేణి కార్మికుల గురించి మాట్లాడుతున్నంత సేపు జై కేసీ ఆర్, కేసీఆర్ నాయకత్వం వర్ధిల్లాలి అంటూ పెద్ద ఎత్తున నినాదాలు చేశారు. ఒకదశలో సింగరేణి కార్మికుల్ని ఉద్దేశించి ఇక ఆపవయ్యా, నీ నాయకత్వం తగలవయ్యా, ముందు నేను చెప్పేది విను అంటూ సీఎం నవ్వులు పూయించారు. ఇక ఆసరా పెన్నవ్వను రూ. రెండు వేల నుంచి దశల వారీగా ఐదువేలకు పెంచుతామని, దివ్యాంగులకు రూ. ఆరు వేలు ఇస్తామని, సౌభాగ్యలక్ష్మి

- అన్ని వర్గాల ప్రజలను ఆకట్టుకున్న సీఎం ప్రసంగం
- బీఆర్ఎస్, కాంగ్రెస్ అభ్యర్థుల గుణ గణాలను విడమరించి చెప్పిన కేసీఆర్
- దివాకర్ రావు గెలుపు నల్లరు మీద నడకే

పథకం కింద పేదంటి సహకారాలు రూ. మూడు వేలు, కేసీఆర్ బీమా కింద రూ. ఐదు లక్షలు, ఆరోగ్య రక్షణ పథకం ద్వారా రూ. 15 లక్షల వరకు వైద్యఖర్చులు, సన్నబియ్యం పంపిణీ వంటివి చేస్తామని చెప్పి పేద, బడుగువర్గాలను ఆకట్టుకున్నారు. కాంగ్రెస్ కి ఓటు వేస్తే మీ వాడలో ఉన్న మురికి కాలువలో వేసినిట్టేస్తున్న కేసీఆర్ మంచి ర్యాలలో కాంగ్రెస్ అభ్యర్థి ప్రేంసాగర రావుకు ఓట్లన్నీ ఏం జరుగుతుందో వివరించి చెప్పారు. కాంగ్రెస్ అభ్యర్థి గెలిస్తే వాడకో పత్తాలాట క్షేణి వెలుస్తాయని, ఇండ్లమ్మి పత్తాలాట ఆదాల్ని పస్తుందన్నారు. కాంగ్రెస్ నుంచి గెలిచిన బీఆర్ఎస్ లోనే చేరుతానని అంటున్నారు, ప్రజలను తప్పుదోవ పట్టిస్తున్నారని, అలాంటి రుమాటా మాటలు నమ్మువద్దని అన్నారు. కాంగ్రెస్ గెలుస్తుందని ప్రచారం చేసుకుంటున్నదని, వాళ్లకు అంత సీన్ లేదని అన్న మాటలకు సభికులు పెద్ద ఎత్తున హర్షం వ్యక్తం చేశారు. దివాకర్ రావు గురించి చెప్పూ ఇలాంటి మంచి వ్యక్తిని గెలిపించుకుంటే మీకు అంతా మంచి జరుగుతుందని, తప్పుదారి కాంగ్రెస్ కు ఓటేయవద్దని కోరారు. హైదరాబాద్ నుంచి మొదటగా మంచుర్యాల సభలోనే పాల్గొన్న కేసీఆర్ సభకు హాజరైన జనాలను చూసి చూషారంగా కనిపించారు. తాను చెప్పాల్సిన మాటలన్నీ ప్రజలకు విడమరించి చెప్పారు. జనం మాటల్లో ఇక దివాకర్ రావు గెలుపును ఎవరూ ఆపలేరని మాట్లాడుకోవడం కనిపించింది. మళ్లీ దివాకర్ రావు మన ఎమ్మెల్యే అంటూ మరీచూశారు, యువకులు మాట్లాడుకుంటూ ఇండ్లకు బయలుదేరారు.